

बिहार सरकार
ग्रामीण विकास विभाग

पत्रांक 337289
15 स्वच्छता - 18/2016
प्रेषक,

दिनांक 15.11.2017

अरविन्द कुमार चौधरी,
सचिव ।

सेवा में,

सभी जिला पदाधिकारी-सह- अध्यक्ष
जिला जल एवं स्वच्छता समिति, बिहार ।

विषय:- विश्व शौचालय दिवस (19 नवम्बर 2017) के उपलक्ष्य पर ग्राम/प्रखंड/जिला स्तर पर विभिन्न प्रकार के जागरूकता कार्यक्रम आयोजित किये जाने के संबंध में ।

महाशय

आप सभी के द्वारा राज्य को 02 अक्टूबर 2019 तक खुले में शौच से मुक्त किये जाने हेतु किये जा रहे प्रयास प्रशंसनीय है एवं विश्व शौचालय दिवस पर आप सभी को हार्दिक शुभकामनाएं ।

आप अवगत है कि आगामी 19 नवम्बर को अंतर्राष्ट्रीय स्तर पर "विश्व शौचालय दिवस" मनाया जाता है। राज्य सरकार के सात निश्चयों में शामिल 'खुले में शौच से मुक्त' बिहार के लक्ष्य प्राप्ति में इस विश्व शौचालय दिवस की भूमिका जन-जागरूकता अभियान के लिए महत्वपूर्ण होगी ।

अतः विश्व शौचालय दिवस के अवसर पर दिनांक 17.11.2017 से 19.11.2017 तक राज्य के सभी जिलों में ग्राम स्तर से जिला स्तर तक जन जागरूकता अभियान चलाया जाए जिसमें निम्न कार्यक्रमों को सम्मिलित किया जाय:-

(क) सभी जिला पदाधिकारी एवं उप विकास आयुक्त/जिला एवं प्रखंड स्तरीय पदाधिकारी एक-एक गांव में जाकर ग्रामीणों को 'खुले में शौच से मुक्ति हेतु प्रेरित करें तथा शौचालय के स्व निर्माण की प्रक्रिया को उचित तकनीक के साथ अभिप्रेरित किया जाए ।

(ख) चयनित ग्रामों/ग्राम पंचायतों/प्रखंडों/जिला स्तर पर विभिन्न जागरूकता (व्यवहार परिवर्तन पर आधारित) कार्यक्रम आयोजित किए जाए- यथा- नुक्कड़ नाटक, विभिन्न प्रकार की रैली, वाद-विवाद प्रतियोगिता, पेंटिंग प्रतियोगिता, चलचित्र प्रदर्शनी इत्यादि आयोजित कार्यक्रमों में स्थानीय स्वच्छता चैम्पियंस, युवा स्वच्छाग्रही, उत्कृष्ट कार्य करने वाले स्वयं सहायता समूहों की महिलाएं/अधिकारीगण/निगरानी समिति सदस्य/धर्मगुरु इत्यादि को सम्मानित किया जाए ।

(ग) दिनांक 19.11.2017 को 'ODF' उद्घोषणा दिवस के रूप मनाया जाए ताकि सभी जिलों में नियमानुसार अधिक से अधिक संख्या में वार्ड/ग्राम/ग्राम पंचायत/प्रखंडों/जिलों को समुदाय द्वारा 'ODF' घोषित किया जा सके ।

अनुरोध है कि सभी जिला एवं प्रखंड स्तरीय कर्मी स्थानीय जनमानस के सहयोग से आगामी 19 नवम्बर 2017, 'विश्व शौचालय दिवस' को राज्य के परिप्रेक्ष्य में महत्वपूर्ण बनायेंगे तथा सभी स्तर पर किये गये कार्यक्रमों का समेकित प्रतिवेदन मिशन निदेशक, लोहिया स्वच्छ बिहार अभियान को भेजना सुनिश्चित करेंगे ।

विश्वासभाजन

(अरविन्द कुमार चौधरी)


सचिव

ज्ञापांक 337289

दिनांक 15-11-2017

प्रतिलिपि:—


1. सभी उप विकास आयुक्त —सह— उपाध्यक्ष, जिला जल एवं स्वच्छता समिति को सूचनार्थ एवं आवश्यक कार्यार्थ प्रेषित।
2. निदेशक— DRDA —सह— सचिव, जिला जल एवं स्वच्छता समिति को सूचनार्थ एवं आवश्यक कार्यार्थ प्रेषित।
3. मुख्य कार्यपालक पदाधिकारी—सह—मिशन निदेशक, लोहिया स्वच्छ बिहार अभियान को सूचनार्थ एवं कार्यार्थ प्रेषित।


(अरविन्द कुमार चौधरी)
सचिव

ज्ञापांक 337289

दिनांक 15-11-2017

प्रतिलिपि:—मुख्य सचिव, बिहार/विकास आयुक्त, बिहार को सूचनार्थ प्रेषित।


सचिव